

22 ta' Mejju 1967.

Imballin:—

S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D. President.
Onor. Prof. J.J. Cremona, B.A., K.M., LL.D., D.Litt. (Rome),
B.A. Hons. (Lond), Ph.D. (Lond), F.R.Hist.S. Vici-President.
Onor. J. Flores, B.L. Can., LL.D.

John Debono

versus

Giuseppa Ciantar.

**Bord tal-Kera — Sgumbrament — Sullokazzjoni —
Inkwilinat, Trasferiment ta' — Kunsens — Espress jew
Tacitu.**

*Ic-cessjoni ta' "negozju" jew "azzjenda" gestiti f'fond necessar-
jament u imprevedibbilment, f'fha nnifisha ma tikkompren-
dix ic-cessjoni tal-inkwilinat tal-post Blex ikun hemm tali
cessjoni jentieg li l-pussess fattwali tal-lokazzjoni jghuddi
minn idni l-inkwilin f'idejn is-sullokatarju.*

Għalkemm l-kunsens espress tas-sid għal tali trasferiment jista jsir anke taċċilament jehtieg li tali kunsens jkun jirrisulta b'mod ċar u inekwivoku minn fatti li ma jistgħux jagħtu lok għal interpretazzjoni oħra.

Il-Qorti, rat it-talba tar-rikorrent quddiem il-Bord Li Jirregola l-Kera biex jiehu lura r-rimessa 64 Victory Street, Rabat, mikrija lill-intimata, billi dina ssullokata jew ċeditha lill haddiehor mingħajr il-kunsens tiegħu;

Rat id-deċiżzjoni ta' din il-Qorti tal-1 ta' Awissu, 1966 li kkonfermat id-deċiżzjoni tal-Bord u rrinvjat il-kawża lill-Bord għall-kontinwazzjoni fil-meritu;

Rat is-sentenza ta' l-istess Bord tal-21 ta' Frar, 1967 li biha laqa t-talba tar-rikorrent u ta lill-intimata xahrejn żmien biex tirrilaxxa l-fond in kwistjoni favur ir-rikorrent. L-ispejjes, kompliżi dawk riservati fid-deċiżzjoni tad-19 ta' April, 1966 jithallsu mill-intimata, wara li kkunsidra:—

Illi r-res gestae huma esposti dettaljatament fiż-żewġ sentenzi fuq riferiti, u l-kwistjoni kollha fa capo għall-iskrittura tal-24 ta' Awissu, 1957 li kopja tagħha hija esibita a fol. 14. li biha Nazzareno Ciantar, ir-raġel tal-intimata u l-inkwilin tal-fond f'dak iż-żmien, iddikjara illi "b'effett mill-1 ta' Jannar, 1955 huwa ċeda u ttrasferixxa lil aliudu Emanuele u Vincenzo ahwa Ciantar, id-dritt tal-avvjament tan-negozju kollu li l-istess Nazzareno Ciantar, kellu tal-gwież u affini l-merkanzija u li stock kollu, kompriżi.....eċc.

Illi għalkemm dan id-dokument huwa dikjarazzjoni ta' Nazzareno Ciantar, però jirizulta illi fil-fatt giet mogħtija esekuzzjoni għall-ftehim, għax sija meta kien għadu haġ Nazzareno Ciantar, sija wara mewtu, kienu dawn it-tfal li

mexxew in-negozju f'isimhom u fl-interess tagħhom proprju.

Illi fis-sentenza preċitata, l-Onorabbli Qorti tal-Appell espressament halliet impregudikati żewġ kwistjonijiet, cioè (1) jekk fiċ-ċessjoni tan-negozju minn Nazzareno Ciantar lill-uliedu kienitx kompriża ċ-ċessjoni tal-inkwilinat tal-maħżen in kwistjoni, billi fl-iskrittura l-inkwilinat ma jissemmix; u (2) jekk din iċ-ċessjoni, jekk saret, kienitx giet aċċettata sija pure taċitament mill-awtrichi tal-appellat. Dawn iż-żewġ kwistjonijiet huma appuntu dawk li jiddeċidu l-meritu ta' din il-kawża.

Illi a rigward tal-ewwel kwistjoni, jiġi rilevat, illi proprjament li skrittura in kwistjoni ma hix iċ-ċessjoni vera u proprja, iżda hija diljarazzjoni ta' Nazzareno Ciantar konsakranti dak li kien sar sentejn qabel a rigward tal-avvjament u stock, u dik inhar stess a rigward tat-truck. Għandu jiġi rilevat ukoll illi meta l-ligi speċjali (Kap. 109) issemmi bħala wieheċ mill-motivi ta' ripreżza li l-inkwilin jkun it-trasferixxa (fit-test ingliz: made over the lease) il-kiri, dana non vuol dire illi biez is-sid ikollu dan id-dritt hemm bżonn li jkun hemm trasferiment validu inkorporatu l-formalitajiet imposti mill-ligi. Cioè fi kliem ieħor illi peress illi t-trasferiment tad-dritt ta' inkwilinat, billi huwa dritt inkorporali, jeżiġi ad validitatem li skrittura privata, jekk l-inkwilin iċedi d-dritt tiegħu de facto lil haddieħor mingħajr ma jagħmel skrittura, is-sid ma jkunx jista jagixxi, għal motiv li ċ-ċessjoni hi nulla. Kieku kien hekk id-dritt tas-sid kien ikun faċilment jiġi eluż. Dak li trid il-ligi hu illi de facto l-inkwilin ikun it-trasferixxa lil haddieħor id-dritt ta' godiment tal-fond.

Illi a parte l-fatt illi l-linea ta' difesa assunta mill-inti-

mata ma listax tkun qatt konċiljabbli mal-proposizzjoni illi l-inkwilinat ma għex trasferit minn Nazzareno Ciantar lill-uliedu, għax hu appuntu fuq il-bażi ta' dan it-trasferiment tal-inkwilinat illi hija setgħat tal-jeġa illi inkwilina tal-fond ma hix hi imma uliedha, il-provi kollha juru biċ-ċar illi dak l-inkwilinat kien kompriż f'ċ-ċessjoni tal-avvjament. Infatti l-intimata xehdet (fol. 10) "meta żewġi ċeda n-negozju litfal huma hadu f'idejhom wkoll ir-rimessa jew maħżen 64 Victory Street, Rabat, li minn dejjem kien iservi għan-negozju ta' żewġi", u fir-rieżami: "uliedi bdew iħallsu l-kera tal-maħżen mindu żewġi ċedilhom in-negozju, u baqgħu għallsuh sal-lum." Vincenzo Ciantar xehed (fol. 17): "minn mindu saret iċ-ċessjoni, malli għalaq il-kera, missieri tal-abni l-kera u jiena tajtu l-flus u mar hu bil-flus biex iħallas, u wara li miet missieri bdejna mmorru bil-kera aħna." Fis-seduta tat-22 ta' Novembru, 1966, l-istess Vincenzo Ciantar xehed: "il-kera bdejna nħallsuh aħna, minn butna, qabel ma sar il-kuntratt ta' ċ-ċessjoni mill-1955." Dan juri illi malli saret iċ-ċessjoni tan-negozju, Nazzareno Ciantar svesta ruhu de facto favur uliedu anke mit-tgawdija tal-fond in kwistjoni, u bħala kompens ta' din it-tgawdija, uliedu kienu jħallsu minn buthom il-kera dovut ta-sid;

Illi kwantu għat-tieni kwistjoni Vincenzo Ciantar xehed illi huma qatt ma informaw lis-sid biċ-ċessjoni, u għalhekk ma seta qatt kien hemm permess jew aċċettazzjoni espressa da parti tas-sid, u dak li jista talvolta jkun hemm hija aċċettazzjoni taċita.

Illi biex ikun hemm il-kunsens taċitu hemm bżonn essenzjalment ta' żewġ rekwiziti, cioè li dak li jikkonsenti jkun pjenament konsapevoli tal-vera portata u l-effetti tal-att li jingħad li huwa qiegħed taċitament jakkonsenti jew jaċċetta, u di più illi l-komportament tiegħu jkun tali li jkun in-

konċiljabbli mal-volontà tiegħu li jzomm fermi d-drittijiet tiegħu, b'mod li l-kondotta tiegħu ma tkunx tista tiġi spjegata b'mod ieħor hliet li huwa jkun aċċetta l-operat li għalih ikun qed jiġi allegat li akkonsenta. Din l-aċċettazzjoni hija ta' stretta interpretazzjoni, u dan huwa tant aktar veru fil-każ in eżami billi l-art. 10 tal-Kap. 109, li jagħti d-dritt is-sid li jieħu lura l-fond it-terminazzjoni tal-lokazzjoni b'każ ta' trasferiment tal-inkwinnat, jikkellim fuq meta l-inkwinnat jkun ittrasferixxa "l-kiri mingħajr il-kunsens espress ta' sid il-kera." Huwa veru illi ġie kemm il-darba deċiż illi anke meta jkun hemm il-kunsens taċitu u mhux espress, is-sid jiddekadi minn dan id-dritt, iżda l-kliem tal-liġi, li ssemmi l-kunsens espress, jippostula illi dan il-kunsens ikun jirriżulta ċar u mhux inekwivoku u minn fatti tant inspjegabili b'mod ieħor, illi l-kunsens taċitu jkun in effetti jekwivali għal kunsens espress;

Illi fil-każ in eżami l-intimata trid targuwixxi dan il-kunsens minn żewġ ċirkostanzi. Waħda minnhom hija dik li kienet Vincenzo Ciantar "ingħid li (Grazia Debono) kienet taf, għax erba' xhur qabel ma miet missieri, dina qaltli li missieri tiegħi għamel sewwa li bejnieha u-negozja għax ma kienx jifhem id-ċirkostanza l-oħra hija illi r-rikorrent meta ried jieħu lura l-fond dejjem ittratta ma' dan Vincenzo Ciantar. Dan il-Bord huwa tal-fehma illi dawn iż-żewġ ċirkostanzi huma t-tnejn ekwivoċi, u ma jwasslux biex jippruvaw il-kunsens jew l-aċċettazzjoni taċ-ċessjoni tal-inkwinnat da parti ta' Grazia Debono jew tar-rikorrent, għar-raġunijiet li ġejjin.

Illi kwantu għall-ewwel ċirkostanza, jiġi rilevat qabel xejn illi r-raġei tal-intimata miet l'Ottubru, 1957, u għalhekk id-diskors fuq sifern war għall-ħabta ta' Gunju tal-1957, meta Nazzareno Ciantar kien għadu ma ħassx il-

bzonn li jagħmel id-dikjarazzjoni formali, li saret fl-24 ta' Awissu, 1957, li huwa ġia minn Jannar, 1955 kien ċeda n-negozju lill-uliedu. Din iċ-ċessjoni kienet għadha haġa skonnoxxjuta u interna bejn il-partijiet għax l-istess Vincenzo Ciantar ammetta illi qatt ma informaw lis-sid b'din iċ-ċessjoni, u din iċ-ċirkostanza hija anke waħedha biżżejjed biex jirrendi inverosimili illi dik Grazia Debono b'dak il-kliem jiġi desunt li approvat it-trasferiment tal-inkwilinat tal-fond. Vincenzo Ciantar ma qalx f'liema kontest intqalu dawk il-kliem, jekk issemmiex qabel li kien sar xi trasferiment, anzi dak li xehed hu stess li s-sid qatt ma ġiet informata bit-trasferiment, wiehed għandu jissupponi illi ma kien hemm ebda diskors fuq daqshekk, u li Grazia Debono harġet b'dik l-espressjoni fuori contesto mingħajr ma kienet taf li sar xi trasferiment. Għalhekk, jekk dawk il-kliem intqalu, ma jistgħux jissinifikaw hliet illi dik Grazia Debono, li kif jingħad anke 'l quddiem, kienet tara lil Vincenzo Ciantar jieħu hsieb in-negozju ta' missieru, u li dana ma kienx jiflah (tant li f'it wara miegħi qallu li kienet haġa sewwa li missierhom kien qed iħalli imexxu n-negozju t-tfal, iżda mhux li hija b'daqshekk kellha l-intenzjoni li tapprova u taċċetta trasferiment tal-inkwilinat.

Illi barra minn dan, anke jekk per grazia di argomento wiehed irid jaċċetta illi b'dak il-kliem Grazia Debono intendiet trasferiment, hija tkellmet fuq trasferiment "tan-negozju". Issa l-istess Qorti tal-Appell hallet l-kwistjoni aperta jekk iċ-ċessjoni tal-avvjament tan-negozju msemmi fl-iskrittura kienx jikkomprensi anke d-dritt tal-inkwilinat billi dan ma ssemmiex espressament. Din id-distinzjoni, ċertament, kienet timponi ruħha, għax speċjalment għall-finijiet tal-liġi speċjali tal-kera, l-avvjament u l-inkwilinat ta' negozju huma żewġ entitajiet separati u distinti, u il-più delle volte in konflitt bejniethom bil-posizzjoni anomala li tikkrea

din il-ligi. Infatti meta t-tenant, li jkollu tiegħu negozju li jeżerċita f'post li hu jikri, imut u jhalli superstiti l-armla u tfal in forza tal-artikolu 2 tal-Kap. 109 l-inkwilinat jghaddi lill-armla billi dina hija konsiderata inkluża f'uliedu bhala eredi, u tiġi għalhekk kreata dik il-posizzjoni li dan il-Bord isejjaħ anomala illi jkun hemm tenant ta' fond kommerċjali priv mill-avvjament li kellu qabel, u proprjetarji ta' avvja-ment mingħajr dritt ta' inkwilinat tal-fond fejn jistgħu je-żerċitaw — sitwazzjoni li ċertament għandha tikkonċerni serjament il-legislatur.

Illi mir-riflessjoni fuq esposta, il-konklużjoni ma tistax tkun ħlief illi anke jekk Grazia Debono, per mera grazia di argomento, approvat iċ-ċessjoni tal-avvjament, ma keilhiex ċertament neċessarjament tkun konsapevoli li dik iċ-ċessjoni kienet tinkludi anke l-inkwilinat u tapprovaha wkoll.

Illi fuq kollox, mhux biss ma jirriżultax illi dik Grazia Debono kienet taf biċ-ċessjoni tal-inkwilinat, iżda l-fatti juru li għal kuntrarju, dan il-fatt kien ġie ċelat lilha. Infatti sa kemm dam haġ Nazzareno Ciantar, anke wara iċ-ċessjoni fil-1955, il-kera dejjem mar iħallsu l-missier bil-flus li kienu jgħid uliedu u r-riċevuti dejjem saru f'isem il-missier, u wara li miet il-missier, ir-riċevuti bdew isiru u baqqu jsiru f'isem l-intimata, u qatt is-sid ma ġie mitlub biex jagħmel ir-riċevuta f'isem it-tfal. Hu veru illi r-riċevuta hija sempliċi dikjarazzjoni ta' riċeżżjoni ta' flus tal-kera, però jekk verament Vincenzo Ciantar kien jaħseb illi s-sid kien jaf u approva iċ-ċessjoni tal-inkwilinat, wieħed kien jistenna li f'xi mument jew ieħor huwa jitolbu li jagħmel riċevuta fuq ismu; speċjalment meta miet missieru kien logiku illi jitlob riċevuta f'ismu u ħutu bhala inkwilini u mhux li ssir f'isem ommu, li fil-fehma tiegħu ma kienitx aktar l-inkwilina. Jekk dan l-aġir jista jispjega ruħu dement li kien għadu haġ Naz-

zareno Ciantar, billi kien imur materjalment huwa jhallas il-kera, biex speci jibqa kollox kif inhu, ma jistax jispjega ruhu aktar wara li l-missier miet, u kellu bilfors jitbiddel l-isem tal-inkwilin fuq ir-riċevuta, li dina ssir fuq terza persuna estranea u mhux fuq il-veru inkwilin. Wiehed anzi kien jistenna, jekk verament kien hemm l-aċċettazzjoni da parti ta' dik Debono, illi tkun hi stess, minghajr anqas ma tiġi mitluba, li taghmel ir-riċevuta f'isem it-tfal.

Illi kwantu ghat-tieni ċirkostanza illi r-rikorrent dejjem iuratta ma' Vincenzo Ciantar, din ma tingenerax l-approvazzjoni da parti tiegħu taċ-ċessjoni tal-inkwilinat. Vincenzo Ciantar xehed, li huwa minn dejjem jiehu hsieb in-negozju ta' missieru, anke qabel ma saret iċ-ċessjoni, anzi zied jghid li missieru hargu mill-iskola għal dan l-iskop. Hu evidenti illi wara li miet missieru huwa baqa jiehu hsieb dan in-negozju, u għalhekk kien naturali illi r-rikorrent biex jittratta fuq il-fond, kien javviċina lil dan Vincenzo Ciantar. Ir-rikorrent xehed illi hu kien jaf li t-tfal kienu jieħdu hsieb in-negozju u kien jipprezumi li jagħmluh anke fi-interess ta' ommhom, u li qatt ma kien jaf li saret ċessjoni favur it-tfal. Anke l-Avukat Dottor John Pullicino, li kien konsulenti legali sija tal-intimata kemm ta' wliedha, u li xehed li r-rikorrent kien talbu biex jipperswadi lil familja Ciantar jitilqu l-fond, xehed li dak iż-żmien ma kienx jaf biċ-ċessjoni: kien jaf biss li n-negozju imexxuh it-tfal. Ċertament hadd ma jista jiġi ritenut li approva haġa li ma jafx biha, u r-rikorrent xehed illi kull meta kien imur ikellem lill-intimata fuq il-fond, kienet tillarga u thalli t-tfal jittrattaw.

Illi għar-raġunijiet fuq espressi ma jistax jingħad illi kien hemm il-kunsens sija espress jew taċitu għaċ-ċessjoni li saret tal-inkwilinat;

Rat ir-rikors li bih l-imsemmija Giuseppa Ciantar appellat minn dik id-deċiżzjoni u talbet li tiġi revokata u t-talba ta' l-appellat tiġi miċhuda bl-ispejjes taż-żewġ istanzi.

Rat ir-risposta ta' l-appellat John Debono li gal illi d-deċiżzjoni tal-Bord hi ġusta u tisthoqq konferma bl-ispejjes.

Rat l-atti kollha tal-kawża, semgħat it-trattazzjoni u kkunsidrat —

L-ewwel aggravju ta' l-appellant huwa illi, mit-termini ta' l-iskrittura tal-proċess u mill-kompless tal-provi, l-aktar li wiehed jista jikkonkludi huwa illi favur it-tfal ta' l-appellanti kien hemm (fimkien maċ-ċessjoni ta' l-avvjament u tan-negozju), konċessjoni ta' l-użu tal-fond, mingħajr però ma kien hemm sullokazzjoni jew ċessjoni ta' l-inkwilinat.

In tezi ġenerali din m'hix obbjezzjoni ta' min jiskartaha u l-Qorti hasbet fuqha sewwa. Il-Qorti ma taqbilx ma l-appellat illi ċ-ċessjoni ta' 'negozju' jew 'azienda' ġestiti f'fond neċessarjament u imprexindibilment, fiha n-nifisha, tikkomprendi ċ-ċessjoni ta' l-inkwilinat tal-fond. Kif ġie ritenut mill-Qorti ingliżi (u din il-liġi speċjali giet in gran parte modellata fuq liġi ingliża), fil-kawzi "Publio vs Crosthwaite" (1897), 13 T.L.R. 108 C.A. u "Chaplin vs Smith" (1926) 1 K.B. 198 C.4., "the sale of the business on the premises to a company is not a breach (tal-projbizzjoni taċ-ċessjoni jew trasferiment tal-kiri) if the possession of the premises is retained by the lessee notwithstanding that the company uses them." Dan vwoldiri illi jista jingħata l-każ illi n-negozju ġestit f'post mikri jista jiġi ċedut jew trasferit mill-kerrej lil haddiehor u fi-istess hin il-kerrej iżomm l-inkwilinat għalkemm l-użu tal-fond jiġi anki konċess lill-

akkwirent tan-negozju. Jekk dan ikunx gara jew le, jiddependi miċ-ċirkostanzi partikolari tal-każ, meħud rigward ta' l-intenzjoni tal-partijiet.

Fieċ-ċirkostanzi tal-każ preżenti; però, il-Qorti hi ta' fehma illi, fir-relazzjonijiet bejn il-parti, l-intenzjoni kienet illi l-missier jittrasferixxi lil uliedu m'hux biss in-negozju iżda wkoll il-kiri tal-fond in kwistjoni. Dan jidher mill-fatt, li dwaru xehed l-istess Vincenzo Ciantar, illi wara li saret iċ-ċessjoni "malli għalaq l-ewwel kera, missieru talbu l-flus tal-kera" biex hu jhallsu lis-sid. U minn dak iż-żmien il-kera baqa' dejjem jithallas mit-tfal.

Del resto, fieċ-ċirkostanzi tal-każ preżenti, l-obbjezzjoni ta' l-appellant hi kontraddetta mill-istess pretensjoni avanzata minnha fl-ewwel lok u li giet miċhuda bid-deċiżzjoni preċedenti. L-appellanti kienet allura sostniet illi żewġha kien, flimkien ma l-avvjament u n-negozju, ċeda ukoll lill-uliedha l-inkwilinat tal-fond, tant illi hi ppretendiet illi ma kienitx u qatt ma kienet l-inkwilina. Veru illi din l-pretensjoni, kif ġa intqal, giet miċhuda sew mill-Bord kemm minn din il-Qorti, iżda dan ma jhassarx il-fatt illi fir-relazzjonijiet bejn il-partijiet għal dik iċ-ċessjoni u fl-intenzjoni tagħhom, il-missier telaq anki favur uliedu d-dritt għad-detenzjoni u t-tgawdija tal-fond u svejta ruħu mill-inkwilinat.

Dana s'intendi, kif ġa ntqal, fir-relazzjoni ta' bejniet-hom. Fir-relazzjonijiet mas-sid, salv dak li ser jingħad għar-rigward tat-tieni aggravju ta' l-appellanti, ġa intqal fis-sentenza preċedenti ta' din il-Qorti illi Nazzareno Ciantar ma satax, fil-konfront tas-sid, jinża mill-kwalita tiegħu ta' inkwilin jissostitwixxi għalih lill-uliedu bħala inkwilini. Kien għalhekk illi b'dik is-sentenza ġie ritenut illi, quddiem l-appellat, Nazzareno Ciantar sa kemm baqa' ha'j u, wara l-mewt

tieghu, l-appelanti, baqghu l-inkwilini.

Mela, óessjoni jew trasferiment ta' l-inkwilinat kien hemm; u jibqa it-tieni aggravju ta' l-appellanti fis-sens illi l-awtrióti ta' l-appellat kienet taf bihom mill-bidu u akkósentiet taóitament imma b'mod óar, ghalihom.

Proprijament il-ligi tirrikjedi ghas-sullokazzjoni jew trasferiment ta' l-kiri, biex il-lokatur ma jkunx jista minhabba fihom, fit-tmiem tal-kiri jitlob ir-ripreóta ta' pussess, illi jkunu saru bil-kunsens espress tieghu. Izda gie bosta drabi ritenut illi; meta l-lokatur ikun jaf bis-sullokazzjoni jew trasferiment u b'dana kollu jibqa jiróevi l-kera u jhalli l-lokazzjoni tkompli u tiggedded, ghandu f'óirkostanzi normali jitqies illi ikun irrinunzja ghall-azzjoni li taghtih il-ligi. Dan hu dak li tippretendi li gara fil-kaó prezenti l-appellanti.

Kif sewwa jinghad fid-deóizzjoni appellata, biex jista jinghad illi kien hemm rinunzja ta' l-azzjoni da parti tal-lokatur, jinhtieg illi ma jkunx hemm dubju dwar ix-xjenza tieghu. Fil-kaó prezenti, ghar-ragunijiet dettaljatament analizzati mill-Bord u li din il-Qorti ma thossx li tista uóilment izóid maghhom ma jidhirx li ghandu jitqies li kien hemm dik ir-rinunzja. Essenzjalment dan hu ghaliex il-fatti graw kif, fir-rikors ta' l-appell, esponiethom l-istess appellanti. Dak li kien jidher kien illi meta Nazzareno Ciantar kiber u ma baqax izjed jiflah, it-tmexxija tan-negozju ghad-diet f'idejn it-tfal li, almenu x'uóud minnhom kienu anki qabel jghinuh. "Il-poóizzjonijiet tas-sid" — jinghad testwalment mill-appellanti "kienet univokament ta' persuna li tara l-affarijiet ta' l-inkwilin mixjin skond il-kors tal-hajja lokali". Issa normalment, fl-uóanzi lokali, dan ma jfissirx illi l-missier johróg jew jigi mahróg minn kull interess li jibda jigi fisikament immexxi mit-tfal anki fl-interess tal-familja.

meta mhux anki f'isem il-missier. Mill-fatt biss illi l-awtriċi ta' l-appellat indunat illi Nazzareno Ciantar rafa mix-xogħol u n-negozju bdew immexxuh għal kollox it-tfal li ma kellhomx raguni biżżejjed biex tifhem illi kienet saret lilhom, għall-interess eskklusiv tagħhom, ċessjoni vera tan-negozju u wisq inqas ċessjoni ta' l-inkwilinat. U l-fatt illi l-ħlas tal-kera u l-irċevuti bagħhu jsiru f'isem il-missier kien iwettaq l-impresjoni illi, sa fejn kien jirrigwarda lilha, kollox kien baqa bħal qabel. Wara li l-missier miet, jidher għal kollox verosimili dak li xehed l-appellat cioè illi, għalkemm kien jara illi t-tfal kienu jieħdu ħsieb in-negozju, hu kien jippreżumi illi dan kienu jagħmluh fi-interess anki ta' ommhom. F'dawn iċ-ċirkostanzi u sakemm ftit xhur qabel ma bdiet il-kawża, l-appellanti stess ma qalix lill-mara ta' l-appellat illi hi kienet tat in-negozju lit-tfal u li l-kera qed iħallsuh huma u li hi ma kellha x'taqsam xejn mal-fond, l-appellat ma kellux fuq hiex jifhem illi kienet saret ċessjoni tal-kiri: u dan il-kliem ma jfissirx sempliċi użu jew tgawdija materjali tal-fond konċessi lit-tfal, li wehđhom biss ma kienux ikunu neċessarjament konklusivi biex tghid li kien hemm ċessjoni jew anki trasferiment ta' l-inkwilinat iżda konfessjoni kategorika ta' svestiment komplet, għal dak li kien jirrigwarda lilha, mid-dritt tal-kiri u assenjazzjoni tiegħu lit-tfal.

Għal dawn il-motiv il-Qorti iddeċidi billi tichad l-appell u fis-sens tal-konsiderazzjonijiet premissi tikkonfermad-deċiżżjoni appellata: iżda iż-żmien għall-iżgumbrament ikun ta' tmien xhur u jibda jgħaddi mil-lum.

